

ಕಾರ್ಯ ನೀತಿಯಲ್ಲವೆ ;

(ಇ) ಹಾಗಿದ್ದಲ್ಲಿ, ಶಿಗ್ಗಂವಿನಲ್ಲಿ ಮುನಿಸಿಪಲ್ ನ್ಯಾಯಾಲಯವನ್ನು ತೆರೆಯದಿರಲು ಕಾರಣಗಳೇನು ;

(ಈ) ಸದನದಲ್ಲಿ ಅಶ್ವಸನೆಯನ್ನು ನೀಡಿದ ಮೇಲೆ ಶಿಗ್ಗಂವಿನಲ್ಲಿ ಮುನಿಸಿಪಲ್ ನ್ಯಾಯಾಲಯವನ್ನು ತೆರೆಯಲು ಸರ್ಕಾರದವರು ಕೈಕೊಂಡ ಕ್ರಮಗಳೇನು ?

ಉತ್ತರ :—ಎ. ಲಕ್ಷ್ಮೀಸಾಗರ್ (ಕಾನೂನು ಸಂಸದೀಯ ವ್ಯವಹಾರಗಳ ಸಚಿವರು).—

(ಅ) ಹೌದು,

(ಆ) ರಾಜ್ಯದ ಉಚ್ಚ ನ್ಯಾಯಾಲಯದೊಂದಿಗೆ ಸಮಾಲೋಚಿಸಿ ಎಲ್ಲಾ ತಾಲ್ಲೂಕುಗಳಲ್ಲೂ ಮುನಿಸಿಪಲ್ ನ್ಯಾಯಾಲಯಗಳನ್ನು ತೆರೆಯಬೇಕೆಂದು ಸರ್ಕಾರದ ನೀತಿ ಇದೆ.

(ಇ) ರಾಜ್ಯದ ಉಚ್ಚ ನ್ಯಾಯಾಲಯದ ಅಭಿಪ್ರಾಯವನ್ನು ಕೇಳಲಾಗಿದೆ. ಉತ್ತರಕ್ಕಾಗಿ ಕಾಯಲಾಗುತ್ತಿದೆ.

(ಈ) —ಮೇಲಿನಂತೆ—

ವಿಷಯ : ರಾಜ್ಯದಲ್ಲಿ ಇತ್ಯರ್ಥವಾಗದೆ ಉಳಿದಿರುವ ಕೈಗಾರಿಕೆ ವಿವಾದಗಳು

ಪ್ರಶ್ನೆ 15(42) ಶ್ರೀ ಪಿ ರಾಮದೇವ್ (ಮಲ್ಲೇಶ್ವರಂ).—ಮಾನ್ಯ ಕಾರ್ಮಿಕ ಹಾಗೂ ವಹ್ಯ ಮಂತ್ರಿಗಳು ಈ ಕೆಳಗಿನ ಪ್ರಶ್ನೆಗಳಿಗೆ ಉತ್ತರಿಸುವರೇ.—

(ಅ) ರಾಜ್ಯದಲ್ಲಿ ಇತ್ಯರ್ಥವಾಗದೆ ಉಳಿದಿರುವ ಕೈಗಾರಿಕಾ ವಿವಾದಗಳ ಸಂಖ್ಯೆ ಎಷ್ಟು ;

(ಆ) ಕೈಗಾರಿಕಾ ವಿವಾದಗಳೊಳಗಾಗಿರುವ ಕಾರ್ಖಾನೆಗಳ ಸಂಖ್ಯೆ ಎಷ್ಟು ; ಮತ್ತು ಅವುಗಳ ಹೆಸರುಗಳೇನು ;

(ಇ) ಕೈಗಾರಿಕಾ ವಿವಾದಕ್ಕೆ ಒಳಗಾದ ಕಾರ್ಖಾನೆಗಳಲ್ಲಿ ಮುಚ್ಚಲ್ಪಟ್ಟ ಕೈಗಾರಿಕೆಗಳು ಯಾವುವು ;

(ಈ) ವಿವಾದಗಳು ಇತ್ಯರ್ಥವಾಗಿದ್ದರೂ ಸಹ ವಿವಾದದ ತೀರ್ಪನ್ನು ಜಾರಿಗೆ ಕೊಡುತ್ತಿರುವ ಕಾರಣಗಳು ಯಾವುವು ?

ಉತ್ತರ.—ಶ್ರೀ ಅಜೇಜ್ ಸೇಟ್ (ಕಾರ್ಮಿಕ ಮಂತ್ರಿಗಳು).—

(ಅ) 383 ದಂಧಾನಾಧಿಕಾರಿಗಳು ಮುಂದೆ

(ಆ) 1819 ಕಾರ್ಮಿಕ ನ್ಯಾಯಾಂಗದಲ್ಲಿ ಈ ಬಗ್ಗೆ ವಿವರಗಳನ್ನು ಕೇಳಲಾಗಿದೆ.

(ಇ) ಒಂದು ಕಾರ್ಖಾನೆ ಎಲೆಕ್ಟ್ರೋಮ್ಯಾ, ಕೆಂಗೇರಿ.

(ಈ) ಸುಮಾರು 40 ಕಡತಗಳು ಕೋರ್ಟಿನ ಲಿವರ್ಡ್‌ಗಳು ಜಾರಿಯಾಗಿಲ್ಲ.

ವಿಷಯ : ಕರ್ನಾಟಕ ಸಾಬೂನು ಹಾಗೂ ಶುದ್ಧ ಗಾರಗಳ ನಿಯಮಿತ ಬೀಗಮುದ್ರೆ

ಪ್ರಶ್ನೆ 16(46) ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).—ಮಾನ್ಯ ಕಾರ್ಮಿಕ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ.—

(ಅ) ಕರ್ನಾಟಕ ಸೋಪ್ ಮತ್ತು ಡಿಟರ್ಜೆಂಟ್ ಲಿಮಿಟೆಡ್, ಬೆಂಗಳೂರು ಎಂಬರಾಜ್ಯಸಾರ್ವಜನಿಕ ಕ್ಷೇತ್ರದ ಉದ್ಯಮಿಯಲ್ಲಿ ಬೀಗ ಮುದ್ರೆ ಘೋಷಿಸಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

(ಆ) ಬಂದಿದ್ದರೆ ಯಾವಾಗಿನಿಂದ ;

(ಇ) ಬೀಗಮುದ್ರೆಗೆ ಕಾರಣಗಳೇನು ;

(ಈ) ವಿವಾದಗಳು ಕೊನೆಗೊಳ್ಳಲು ಮತ್ತು ಬೀಗ ಮುದ್ರೆಯನ್ನು ತೆರವು ಮಾಡಲು ಸರ್ಕಾರದವರು ತೆಗೆದುಕೊಂಡ ಕ್ರಮಗಳೇನು ?

ಉತ್ತರ.—ಶ್ರೀ ಅಜೇಜ್ ಸೇಟ್ (ಕಾರ್ಮಿಕ ಮಂತ್ರಿಗಳು).—

(ಅ) ಬಂದಿದೆ.

(ಆ) 7-6-1983 ರಿಂದ.

(ಇ) ಕೆಲಸಗಾರರು ನಿಧಾನಗತಿಯ ಉತ್ಪಾದನೆಯಲ್ಲದೆ ಹಿಂಸಾಚಾರಕ್ಕೆ ತೊಡಗಿದ್ದರಿಂದ.

(ಈ) ಹೌದು. ಸರ್ಕಾರವು ಪ್ರವೇಶ ಮಾಡಿದ ಮೇಲೆ ಬೀಗಮುದ್ರೆಯನ್ನು 1-8-1983 ರಿಂದ ತೆರವು ಮಾಡಲಾಗಿದೆ.

ವಿಷಯ : ರಾಜ್ಯದಲ್ಲಿ ಕನಿಷ್ಠ ಕೂಲಿಯನ್ನು ನಿಗದಿಪಡಿಸುವುದು.

ಪ್ರಶ್ನೆ 18 (49) ಶ್ರೀ ಪಂಪಾಪತಿ (ದಾವಣಗೆರೆ).—ಮಾನ್ಯ ಕಾರ್ಮಿಕ ಹಾಗೂ ವಹ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ.—

(ಅ) ರಾಜ್ಯದ ಲಕ್ಷಾಂತರ ಕಾರ್ಮಿಕರಿಗೆ ಕನಿಷ್ಠ ಕೂಲಿ ನಿಗದಿ ಮಾಡದೆ ಅವರು ಕಷ್ಟಪಡುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

(ಆ) ಸರಕಾರದವರು ನಡೆಸುತ್ತಿರುವ ಯಾವ ಕೈಗಾರಿಕೆಯಲ್ಲಿ ಎಷ್ಟು ಕನಿಷ್ಠ ಕೂಲಿಯನ್ನು ಶಾಸನದನ್ವಯ ನಿಗದಿ ಮಾಡಲಾಗಿದೆ ;

(ಇ) ಸರಕಾರ ನಿಗದಿ ಮಾಡಿರುವ ಕನಿಷ್ಠ ಕೂಲಿಯನ್ನು ಪ್ರಶ್ನಿಸಿ ಹೈಕೋರ್ಟಿಗೆ ಮಾಲೀಕರು ರಿಟ್ ಅರ್ಜಿ ಹಾಕಿರುವರೆಯೇ ; ಈ ಅರ್ಜಿಗಳ ಬಗ್ಗೆ ಹೈಕೋರ್ಟಿನ ತೀರ್ಮಾನವೇನು ;

(ಈ) ಹೈಕೋರ್ಟ್ ತೀರ್ಮಾನದ ನಂತರ ಈ ಶೋಷಿತ ಕಾರ್ಮಿಕರಿಗೆ ಕನಿಷ್ಠ ಕೂಲಿ ನಿಗದಿ ಮಾಡಲು ಸರಕಾರ ಹಾಕಿಕೊಂಡಿರುವ ಕಾರ್ಯಕ್ರಮಗಳೇನು ?

ಉತ್ತರ. — ಶ್ರೀ ಅಜೀಜ್ ಸೇಟ್ (ಕಾರ್ಮಿಕ ಮತ್ತು ವಹ್ಯ ಮಂತ್ರಿಗಳು). —

(ಅ) 44 ಉದ್ಯಮಗಳಲ್ಲಿ 27 ಉದ್ಯಮಗಳಿಗೆ ಸರಕಾರದ ಕಾರ್ಮಿಕರ ಕನಿಷ್ಠ ವೇತನವನ್ನು ಈಗಾಗಲೇ ನಿಗದಿ ಮಾಡಿದೆ ಉಳಿದವು ಸರ್ಕಾರದ ತೀವ್ರ ಪರಿಶೀಲನೆಯಲ್ಲಿದೆ.

(ಆ) ಸರಕಾರವು ವ್ಯವಸಾಯ, ಶೋಟಗಾರಿಕೆ, ಭೂಸಂರಕ್ಷಣೆ, ರೇಷ್ಮೆ, ಕಟ್ಟಡ ನಿರ್ಮಾಣ ಮತ್ತು ರಸ್ತೆ ಉಸ್ತುವಾರಿ ಕೈಗಾರಿಕೆಗಳಿಗೆ ಕನಿಷ್ಠ ವೇತನವನ್ನು ನಿಗದಿ ಪರಿಷ್ಕರಿಸಲಾಗಿದೆ.

(ಇ) ಹೌದು. ರಾಜ್ಯದ ಉಚ್ಚ ನ್ಯಾಯಾಲಯದ ಏಕಪೀಠ ನ್ಯಾಯಾಧೀಶರು, ಸರಕಾರವು 1982 ಸಾಲಿನಲ್ಲಿ ಕನಿಷ್ಠ ವೇತನದ ಬಗ್ಗೆ ಪ್ರಕಟಿಸಿದ 27 ಅಂತಿಮ ಪ್ರಕಟಣೆಗಳನ್ನು ಅಸ್ವೀಕೃತವೆಂದು ತೀರ್ಮಾನಿಸಿತು. ಹಾಗೂ ಮಾಲೀಕರುಗಳಿಗೆ ಸರಕಾರ ಪ್ರಕಟಿಸಿದ ಹಿಂದಿನ ಮತ್ತು ಪ್ರಸ್ತುತ ಪ್ರಕಟಣೆಯ ಶೇಕಡ 50 ರಷ್ಟು ಅಂತರದ ಹೆಚ್ಚುವರಿ ವೇತನವನ್ನು ಕಾರ್ಮಿಕರಿಗೆ ಸರಕಾರ ಹೊಸದಾಗಿ ವೇತನ ನಿಗದಿಪಡಿಸುವ ತನಕ, ನೀಡಬೇಕೆಂದು ಆದೇಶ ನೀಡಿದೆ.

ಎರಡನೆಯದಾಗಿ, ಸರಕಾರವು ಮಾಲೀಕರಿಂದ ಹಾಗೂ ಕಾರ್ಮಿಕರಿಂದ ಪಡೆದ ಆಕ್ಷೇಪಣೆ ಮತ್ತು ಸಲಹೆಗಳನ್ನು ಮತ್ತೊಮ್ಮೆ ಪರಿಶೀಲಿಸುವಂತೆ ಹಾಗೂ ಕನಿಷ್ಠ ವೇತನ ಸಲಹಾ ಮಂಡಲಿಯನ್ನು ಪುನರ್ ರಚಿಸುವಂತೆ ಆದೇಶ ನೀಡಿದೆ.

(ಈ) ಏಕಪೀಠ ನ್ಯಾಯಾಧೀಶರ ತೀರ್ಮಾನ ಮೇಲೆ ಅಪೀಲ ಮಾಡುವ ಹಕ್ಕನ್ನು ಕಾಯ್ದಿರಿಸಿ ಕೊಂಡು, ಕನಿಷ್ಠ ವೇತನ ಸಲಹಾ ಮಂಡಲಿಯನ್ನು ಪುನರ್ ರಚಿಸುವ ಬಗ್ಗೆ ಸರಕಾರದ ತೀವ್ರ ಪರಿಶೀಲನೆ ಯಲ್ಲಿದೆ. ಈ ಮಧ್ಯದಲ್ಲಿ ಬೀದಿ ಮತ್ತು ಪ್ಲಾಂಟೇಷನ್ ಕಾರ್ಮಿಕರಿಗೆ, ಕೈಗಾರಿಕಾ ವಿವಾದ ಕಾಯಿದೆ ಸೆಕ್ಷನ್ 12(3) ಪ್ರಕಾರ, ಉದ್ದಿಮೆ ಯಜಮಾನರ ಮತ್ತು ಕಾರ್ಮಿಕರ ನಡುವೆ, ವೇತನದ ಬಗ್ಗೆ ಒಪ್ಪಂದವನ್ನು ಮಾಡಲಾಗಿದೆ.

ವಿಷಯ : ಕನಿಷ್ಠ ಕೂಲಿಯನ್ನು ಜಾರಿಗೊಳಿಸುವುದು.

ಪ್ರಶ್ನೆ 19(40) ಶ್ರೀ ಎಸ್. ಸೂರ್ಯನಾರಾಯಣ ಶಾವ್ (ವರ್ತೂರ್). — ಮಾನ್ಯ ಕಾರ್ಮಿಕ ಹಾಗೂ ವಹ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ. —

ಅ) ಕನಿಷ್ಠ ಕೂಲಿ ಜಾರಿ ಮಾಡುವುದರ ಬಗ್ಗೆ ಹೈಕೋರ್ಟ್ ತಡೆಯಾಜ್ಞೆ ಇರುವುದು ನಿಜವೇ ;

ಆ) ಈ ತಡೆಯಾಜ್ಞೆಯನ್ನು ತೆರವು ಮಾಡಿಸಲು ಸರಕಾರದವರು ಕೈಗೊಂಡಿರುವ ಕ್ರಮವೇನು ?

ಇ) ವಿವಿಧ ಕಾರ್ಮಿಕರ ಕನಿಷ್ಠ ಕೂಲಿ ನಿಗದಿ ಪಡಿಸಲು ಕನಿಷ್ಠ ಕೂಲಿ ಸಲಹಾ ಮಂಡಲಿ ರಚನೆ ಮಾಡುವ ಉದ್ದೇಶ ಸರಕಾರದವರಿಗೆ ಇದೆಯೇ, ಈ ಬಗ್ಗೆ ಈಗಾಗಲೇ ಕ್ರಮವನ್ನೇನಾದರೂ ಕೈಗೊಳ್ಳಲಾಗಿದೆಯೇ ?

ಉತ್ತರ. — ಶ್ರೀ ಅಜೀಜ್ ಸೇಟ್ (ಕಾರ್ಮಿಕ ಹಾಗೂ ವಹ್ಯ ಮಂತ್ರಿಗಳು). —

ಅ) ಹೌದು.

ಆ) ಇದರ ಬಗ್ಗೆ, ಏಕಪೀಠ ನ್ಯಾಯಾಧೀಶರ ತೀರ್ಮಾನ ವಿರುದ್ಧ ವಿಭಾಗೀಯ ಪೀಠಕ್ಕೆ ಅಪೀಲ ಮಾಡಿದೆ. ಕನಿಷ್ಠ ವೇತನ ಸಲಹಾ ಮಂಡಳಿ ರಚಿಸುವ ವಿಚಾರವು ಪರಿಶೀಲನೆಯಲ್ಲಿದೆ.

ಇ) ಪರಿಶೀಲನೆಯಲ್ಲಿ ಇದೆ.

ವಿಷಯ : ಕೈಗಾರಿಕೆಗಳಲ್ಲಿ ಕನಿಷ್ಠ ಕೂಲಿಯನ್ನು ಪುನರ್ವಿಮರ್ಶಿಸುವುದು.

ಪ್ರಶ್ನೆ 20(39) ಶ್ರೀ ಪಿ. ರಾಮಚಂದ್ರ ಶಾವ್ (ಉಲ್ಲಾಳ). — ಮಾನ್ಯ ಕಾರ್ಮಿಕ ಹಾಗೂ ವಹ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ. —

ಅ) ಈ ಕೆಳಗಿನ ಕೈಗಾರಿಕೆಗಳಲ್ಲಿ ಈಗ ಜಾರಿಯಲ್ಲಿರುವ ಕನಿಷ್ಠ ಕೂಲಿ ಎಷ್ಟು ;

1. ಸಾರಿಗೆ ಉದ್ಯಮ
2. ಪ್ಲೆಸ್ಟಿಕ್ ಉದ್ಯಮ
3. ಇಂಜಿನಿಯರಿಂಗ್ ಕೈಗಾರಿಕೆಗಳು